

శ్రీవిద్య-ఆర్థిక స్వాతంత్ర్యము

కురుగంటి సీతారామయ్య

నారాయణరావుగారికి విశాల యేకపుత్రిక.

ఆయన కామె అపరవయస్సులో పుట్టడం చేత యొక్కదాలేని స్త్రీతి. అల్లారుముద్దుగా చూచు కుంటున్నాడు. ఆయన తప్పక శ్రీలకు విద్య యియ్యాలనే కోటిలోవాడు. అంచేత విశాలను బళ్లోకి పంపాడు. విశాలనూడా ప్రతీక్లాసు ఫస్టుగా ప్యాసాతువచ్చింది. ఆయన డిప్టీ కలెక్టరుకాబట్టి యెప్పుడూ హైస్కూలున్న వూళ్లోనేవుండేవాడు. విశాల గవ ఫారంలోకి వచ్చింది. గర వ యేడు. శారదాచట్టా స్కూలుంఘించటాని కాయ నకు వీలులేదుకదా? అంచేత పెండ్లాము బలవంత పెట్టినా గర వ యేడు నిండిందాకా ఆగాడు. తరువాతనే పెండ్లిప్రయత్నం మొదలెట్టాడు.

శ్రీనివాసరావుగా రొక జాగీర్దారు. సాలుకు 30 వేల రూపాయ లాస్తాయి. ఒక్కడే ఒక కొడుకు రామారావు. మంచి రూపసి. బుద్ధిమంతుడు. చదువులో కూడా యెక్కివచ్చాడు. పాపము ఇక బి. యే. పరీక్ష మూడుమాసాలుండనంగా శ్రీనివాసరావుగారు కాలంచేశాడు. అయినప్పటికీ తెలివగలవాడవుటచేత రామారావు దుఃఖంలోవుండేకూడా పరీక్ష నెగ్గాడు. తల్లిమాటప్రకారము వుంటూ జాగీరులో ప్రజలందరి ప్రేమకూ పాత్రుడై యింటివద్దనే ఉన్నాడు. ఉద్యోగం చేసే వుద్దేశమే లేదు. ఓనాడు తల్లి

“అబ్బాయి! పెండ్లిమా లేం చెప్పావు?” అంది.

“ఇదివరకే నా ఉద్దేశం చెప్పానుకాదా?”

“గుంటూరులో డిప్టీ కలెక్టరు నారాయణరావు గారట! మొన్న మీ మామయ్యదగ్గరికి కబురంపారట! నిన్న మామయ్య వచ్చి నాతో చెప్పాడు.”

“ఏమైనా చదువు ఉందా పిల్లకు?”

“పిల్లఫారమో యేదో చదువుతూండట! ఆయినా ఆడపిల్ల కంతచదు వెందుకులే!”

“చదువుకోనిపకువుని చే సు కో మం టా వా యేమిటి?”

“అబ్బాయి, నాకు తెలియక అడుగుతానుకానీ, ఆడాళ్లకు యింగ్లీషుచదు వెందుకురా?”

చదువుతూండని చెప్పిందికాబట్టి తల్లితో యిక చర్చించతలుచుకోలేదు రామారావు. మామా అల్లుడూ వెళ్లి పిల్లను చూశారు. పిల్ల నచ్చింది పిల్లాడికి. పిల్లాడు నచ్చాడు పిల్లకి. ఓరినోరు పలకరించి మాట్లాడారు. పెండ్లి యేప్రిలునెలలో అయింది గుంటూరులోనే అతి నైభవంగా.

రామారావు అత్తవారింటికి తరుచుగా వస్తూ ఉండేవాడు. విశాలారామారావులు చిలకాగోరింకల్లాగ యింట్లో తిరుగుతూంటే నారాయణరావుగారికి చాలా సంతోషంగా వుంది. వాళ్లకికూడా ఓరిమీద ఓరికి ప్రేమ క్రమాభివృద్ధి పొందుతూవుంది. విశాల స్కూలు ఫైనలు ప్యాసైంది. వ్యక్తురాలూ అయింది. రామారావు సరేనని వప్పుకున్న మీదట విశాలను చెన్నపట్నం యింట రీడియేటుకు పంపారు. “క్వీను మేరీకాలేజీ”లో చేరింది. ఇంటరీడియేటు రెండేండ్లు అయింది. ఫస్టుక్లాసులో ప్యాసైంది. తండ్రికి, భర్తకు మిక్కిలి సంతోషమైంది. శైలవల్లో విశాలారామారావులు గుంటూరులోనే ఉన్నారు. నారాయణరావుగారికి సర్విసు పూర్తి కావటంచేత పించక తీసుకున్నాడు.

“నాన్నా, వచ్చేసోమవారం కాలేజీ తెరుస్తారు. వెళ్లకపోతే నీటు దొరకడేమో?” అన్నది విశాల.

“అయితే నీభర్త నడిగావా?”

“వాళ్లమ్మకు యెంతమాత్రం ఇష్టంలేదట! కాని తన కభ్యంతరంలేదని చెప్పారు.”

“నాదేమింది? నీ అత్తవారి సంగతి మాత్రం చూచుకో.”

“చెప్పానుగా అక్కడున్న సంగతి!”

విశాల బి. యే. లో చేరింది. నారాయణరావు గారుకూడా గుంటూరులో ఇల్లు అద్దెకిచ్చి చెన్నపట్నం లోనే చేరాడు. రామారావుమాత్రం యింటిద్దగిరే ఉండి పోయాడు. విశాలారామారావులకుమాత్రం ఉత్తరాలు నడుస్తూనేవుండాలి.

“ఏమిరా, అబ్బాయి ఎంతకాలంరా నీపెళ్లాం చదువు?”


“చదువుకుంటే తప్పేముందే అమ్మా?”

“అంతులేదుట్రా చదువుకి? ఏం, ఉద్యోగాలు చెయ్యాలా, వూళ్లాలా?”

“నీ కొడుకు, కోడలు కూడా బి. యే. లై తే నీకు సంతోషంకాదే అమ్మా?”

“చట్టుబండలు!! నే బతికుండగా అది వచ్చి యీ యింట్లో తిరగటం, నీకడుపు నోకాయ కాయటం జరిగేట్టు కనపళ్లేదు.”

రామారావు మరి మాటాడలేకపోయాడు. పాపం రామారావుతల్లి యీ సంభాషణ జరిగిన నెలదినాలకల్లా చనిపోయింది. మామగారికి సంగతి తెలియపరిచాడు. అత్తమామలు వచ్చారు. విశాలకు యిక పరిక్షలు 3 నెలలుండటంచేత రావటానికి వీలులేకపోయింది దన్నారు. రామారావుకు మనస్సు కొంచెము చివుక్కుమన్నది. కర్మాంతరా లైపోయాయి. నారాయణరావుగారూ, భార్య మళ్లీ పట్నంచేరారు. తర్వాత నాలు గయిదుదినాలకు విశాల కీ కింది వుత్తరం వచ్చింది :



“చట్టుబండలు!! నే బతికుండగా అది వచ్చి యీ యింట్లో తిరగటం.....”

“శ్రీనివాసపురము,
ప్రియా!
౧౫-౧-౨౮

నీ ఉత్తరము అందింది. కర్కాంతరాలకు నీవు రాలేదని యెంతమాత్రం నా మనస్సులో లేదు. కాని మా అమ్మపోయినతర్వాత నామనస్సు వెనకటల్లే లేదు. ఇల్లు శూన్యమైంది. నీవొచ్చి యీ యింట్లో రాణివై తిరుగుతుండాలని తోస్తున్నది. మార్చితో బి. యే. పరిక్ష అయిపోతుంది కాబట్టి యీ విషయాన్ని కొంచెం మనస్సులో పెట్టుకో. మీ నాన్న గారితో సంప్రతించి ప్రత్యుత్తరం రాయ వెంటనే.

ప్రియుడు
రామారావు.”

ఈ వుత్తరం చదివేటప్పటికి విశాలహృదయంలో భిన్న భిన్న భావాలన్నీ ఉత్పత్తి అయినాయి. రామారావుమీద తనకు ప్రేమ ఉన్నా, తా నాయనకు భార్యనుకదా అని అప్పుడు జ్ఞాపకమొచ్చింది. పెండ్లెం దుకు చేసుకున్నానా అని పశ్చాత్తాపం కల్గింది. తన చదువు కంతరాయం కలుగుతున్నదే అని ఓవైపున, యెంతచదువుకున్నా ఓ మొగాడికి దాసీతనం చెయ్యటమేకదా ఆడదాని కర్కం అని మరోవైపున బాధించటం మొదలుపెట్టాయి. అనుశ్రుతంగావచ్చే ఆచారాలమీద అసహ్యం కలిగింది. వాటిని తిరస్కరించటానికి ధైర్యంలేదు. కాని ఆడదాని అస్వతంత్రత, అందువలన వచ్చిననైచ్యము మనస్సును కలతపొందించాయి. ఇంతటితో చదువు కట్టిపెడదామా అంటే మనసొప్పటంలేదు. వీటి అన్నింటిమీద రామారావుస్థితి, చిత్తవృత్తి జ్ఞప్తికొచ్చాయి. హృదయం చలించింది. తన కత్యంతప్రియుడైన రామారావు కష్టపడుతున్నాడే అని చింతించింది. కాని తనకుమాలినధర్మముండదు కాబట్టి తన చదువు, తన స్వాతంత్ర్యము అన్న ఊహ అన్నిటిని కమ్మింది. తుదకు యేమైనాసరే తనకు స్వార్జనం చేసుకునే శక్తి వచ్చిందాకా తప్పక చదవవలసిందేనని నిశ్చయించింది. ఈపని రామారావుకు కోపము రాకుండా చెయ్యాలి. ఎట్లాగా అనే ఆందోళనతోనే రాత్రిఅంత గడిచింది. ఒకటి, రెండు, మూడు, నాలుగు, కొట్టింది

గడియారము. నిద్రపట్టలేదు. తుదకు బల్ల మీదున్న కలము తీసుకుని యీ విధంగా రాసింది:

“లాయడ్ రోడ్డు, మద్రాసు.
౧౬-౧-౨౮

నమస్కారములు!
మీ ఉత్తరము నా మనస్సును కలిచేసింది. నాకు మార్చి ౨౪ తేదీతో పరిక్షలు అయిపోతాయి. అప్పటికి మీరు తప్పక యిక్కడికి దయచేయండి. ఇంకా తొందరగా వస్తే యింకా సంతోషమే. నాహృదయం తమతోనే నిండియున్నది. మీ రిక్కడికొచ్చినప్పుడు సంగతులు మనం మాట్లాడి నాన్నతోకూడా సంప్రతించవచ్చు. వెంటనేమీ శరీరారోగ్యము, చిత్తవృత్తి రాయండి. మీ ఉత్తరం చూచిందాకా నా కేమితోచదు.

ప్రియురాలు
విశాల.”

విశాల నెప్పుడు తన యింట్లో సంచరిస్తూవుంటే చూదామా అని ఉవ్విళ్లూరుతున్న రామారావుకు ఉత్తరం వచ్చింది దనేటప్పటికి మనస్సు తత్తరించింది. ఉత్తరం విప్పటానికి చెయ్యి వణికింది. ఉత్తరంలో తాను రాసినదానికి సరియైన జవాబు రాయలేదే అని కొంచెం కోపం వచ్చింది. కాని పాపం విశాల తనయెడల అన్యథా వర్తించదన్న నమ్మకం కోపాన్ని పోగొట్టింది. ఓమూల “యెందుకు చదువుకున్న పిల్లను పెళ్లాడానా” అని కూడా తొంగి చూస్తూవున్నది. తన తల్లి కోర్కె తీర్చలేకపోయినానే అని చింత పొందాడు. తుదకు మించిందిలేదు. చెన్నపట్నం వెళ్లి సంగతులన్ని నిర్ధారణ చేసుకుందామని మనస్సుకుదుర్చుకున్నాడు. ఇంకా దాదాపు రెండునెలలు ఆగాలె. రెండునెలలు రెండేండ్లుగా కనబడుతున్నాయి. ఇప్పుడే పోదామా అంటే, యెందుకు అనవసరం. పరిక్షచదువులో మునిగివుంటుంది విశాల. మరునాడు ఈ క్రిందివిధంగా రాసి పోస్టులోవేశాడు:

“ప్రియా!
నీవు రాసినప్రకారం నీ పరిక్షలు అయ్యేటప్పటికి నేను అక్కడికి రాగలను. ఇల్లు రామారావు.”

ఈ సంగ్రహలేఖ విశాలకు దుఃఖముకల్పించింది. స్వయంకృతాపరాధము! ఏమనుకునీ యేం లాభము లేదు. మనస్సు నిశ్చలం చేసుకుని పరిక్షకు గట్టిగా చదవటం మొదలుపెట్టింది. తప్పక ఫస్టుక్లాసులో ప్యాసవుతుందని, తమ కాలేజీకి గౌరవం కలుగుతుందని ప్రాఫెసర్లంతా అనుకున్నారు. ఇట్లా వుండగా ఇక పరిక్ష ౧౫ దినాలుం దనగా విశాలతండ్రి ఒకబస్సు ప్రమాదంలో అకస్మాత్తుగా చనిపోయినాడు. విశాలా, తల్లి కూడా దుఃఖసముద్రంలో మునిగారు. వెంటనే రామారావుకు తెలిగ్రాం యిచ్చారు. మరునాడు రైలులో రామారావు వచ్చాడు. కరోనరు (Coroner) విచారణై బస్సు ప్రమాదంవల్ల చనిపోయినట్లు తీర్పుచెప్పి శవాన్నియిచ్చేశారు. దహనాదిసంస్కారాలు లయినాయి. పాపము విశాలకు తనదుఃఖమేగాక తల్లియేడ్చుకూడాను. చదువేం సాగుతుంది? కర్మాంతరాలు అయిన మూడు దినాలకే పరిక్ష. రామారావు యింట్లో ఉన్నాడనే ధైర్యంతో విశాలపేపర్లు రాయకల్పింది. మొగడుపోయినా కూతురు, అల్లుడు యింట్లో వున్నారకదా అని ముసలమ్మకూడా మనస్సు కుదుర్చుకున్నది.

పరిక్షలు అయిపోయాయి. అందరూకూడా దుఃఖాన్ని కొంచెం కొంచెముగా మరుస్తున్నారు. ముసలమ్మకూడా చేనేదేం లేదని, పిల్లలు సుఖంగా ఉంటే చాలని ఊరటపడ్డది. ఇట్లావుండగా ఓ రోజున విశాలయినప్పైలో కాగితాలు వెతుకుతూంటే అందులో ఓస్తాంపుకాగితం కనబడ్డది. రిజిస్టరికూడా చేసినట్టే వుంది. కొంచెం చదివేటప్పటికి విశాలకు కండ్లకు నీళ్లు చచ్చాయి. తల్లి ఆసంగతి మాసి

“అమ్మయ్యా, యెందుకే కండ్లనీరుకారుస్తున్నావు” అని అడిగింది. విశాలకు నోట మాటరాలేదు. ఇంతలో రామారావు వచ్చాడు. విశాల కాగితము రామారావుచేతి కిచ్చింది. రామారావు చదివి “ఇది మామగారి విల్లండి అత్తిగారూ.” అన్నాడు.

“తమరు విల్లురాసినట్టు వారు నా కెప్పుడూ చెప్పలేదు; రాశారు కాబోలు” అన్నది ముసలమ్మ కళ్లొత్తుకుంటూ. ఈమె మొదటినుంచీకూడా వ్యవహారంలో

రంలో జోక్యం కలగజేసుకునేదికాదు. విల్లులో నారాయణరావుగారు తన యావదాస్తిని ఉదాహరించారు. ఇల్లుతప్ప స్థిరాస్తి లేదు. మిగిలినదంతా బ్యాంకులో రొఖంగానే ఉంది. నారాయణరావుగారు లంచాలు యేమాత్రం పుచ్చుకునేవాడు కాదు. ఆయన ఆస్తి అంతా కష్టాధిపతి. జీతంలోనుంచి ఆదాచేయబడిన బాపతు. మొత్తం ౬౦ వేలకు ఉంది. అందులో భార్యకు ౫,౦౦౦ ఆమెయిష్టప్రకారం చేసుకునేట్టు రాశాడు. కూతురికి ౧౦,౦౦౦ ఆమెయిష్టప్రకారం రాశాడు. గుంటూరులో వున్న యిల్లుమాత్రము ఆల్లుడికి యిచ్చాడు. మిగిలిన ఆస్తి అంతా విశాలారామారావులకు పుట్టెడి సంతానానికి చెందేట్టు రాశివుంది. అట్లా సంతానం కలగకపోతే సంతానం పుట్టేవయస్సుమీరినతర్వాత విశాలారామారావులు తమయిష్టమువచ్చినట్టుగా చెరిసగము ఉపయోగించుకోవచ్చు. ముసలమ్మ అంతా విని నిట్టూర్పువిడిచి “కుటుంబం నిలవడానికి యేమీచేయలేదే!” అంటూ రెండు అశ్రుబిందువులు కార్చింది. మళ్లీ కాగితాన్ని మడిచి పెట్టెలో పెట్టారు. ఆస్తికంతకూ తన్ను అధికారిగా చేయలేదే అని విశాల కేమైనా అంతస్సులో ఉద్వేగాకాని పైకిమాత్రం కనపర్చలేదు.

నెలగడిచింది. విశాల పరిక్షప్యాసయినట్టు తెలిసింది. అందరూ సంతోషించారు. సుందరమ్మకూడా చదువుకున్న కూతుర్ని, అల్లుణ్ణి చూచుకుంటూ సంతోషిస్తూనేఉంది. ఆమెమనస్సు పరిక్షచేస్తే, వాళ్లు ఇద్దరూకూడా ఉద్యోగంచేసి సంపాదించ నవసరంలేదు కాబట్టి, యిక సుఖంగా యింట్లో కాపుగంచేస్తూ సంతానాన్ని కనిముద్దుముచ్చట్లు జరుపుకుంటూ తాను జీవించినంతకాలం గడపాలని ఉంది. ఓనాడు ఈ అభిప్రాయాన్ని సూచిస్తూ కూతురితో “అమ్మయ్యా, ఇద్దరూ చదువుకున్నారు. వయస్సువచ్చింది. ఈవూళ్లో ఉండనవసరంలేదు. కాబట్టి గుంటూరువెళ్లి మనం యిల్లు బాగుచేసుకుని ఉండిపోదాం. నీవు అన్నీ తెలిసినదానివి కాబట్టి నే నెక్కువగా చెప్పనక్కరలేదు” అన్నది.

విశాల బదులేమీ చెప్పలేదు. విశాలారామారావు అనోన్యంగా ఉన్నారేకాని యింతవరకు దాం

పత్యధర్మాలు లేవు వారిమధ్య. ఈసంగతి తల్లికితప్ప యెవ్వరికీ తెలియదు. రామారావు మనస్సు నిగ్రహించు కుని కాలంగడుపుతున్నాడు. సుందరమ్మకు కూతురి ప్రవర్తన బోధపడటంలేదు. విశాలమనస్సులో యే ముందో యెవ్వరికీ తెలియదు. ఇద్దరూ కలిసి బీచికి పోతూనే ఉండేవాళ్లు. రామారావుకు అనేకమార్లు బీచి యిసుకలో వెన్నెలరాత్రి ఆమెను కాగిలింతామా అని బుద్ధిపుట్టిందికాని, ధైర్యం చేశాడుకాదు. రెండునెలలు అయినతర్వాత ఓనాడు బీచిమీద యిద్దరూ నీళ్లకు దగ్గరగా కూచున్నారు. చుట్టుపక్కవాళ్లలో కొందరి కళ్లు వీళ్లమీదే ఉన్నాయి. కొంచెము సంధ్యచీకటి పడ్డది. ఇద్దరికి ౫,౬ అంగుళాల యెడంతప్ప లేదు. విశాల వేలుతో తడియిసుక కుళ్లగిస్తూ,

“నే నోమాట అడుగుతాగానీ, దాచకుండా సమాధానం చెబుతారూ” అన్నది.

“విశాలా, నీయెడలా దాపరికము?”

“నాపైన మీకు కోపము లేదుకదా?”



“రామారావు నిర్ఘాంతపడిపోయినాడు. నోటమాటరాలేదు.”

విశాల ప్రశ్న అడిగినరీతి బహుహృదయంగమంగా కనిపించింది రామారావుకు. ఆలస్యంచేస్తే ఆలోచిస్తున్నాడనుకుంటుందని, “కోపానికి కారణ మేముంది విశాలా?” అన్నాడు. చిన్నబుచ్చుకున్న విశాలముఖం వికసించింది చిరునవ్వుతో. “మీరు ఉత్తరంలో రాసిన విషయాన్నిగూర్చి ఆలోచించటానికి యింతవరకు సావకాశం లేకపోయింది. సంగతులన్నీ అవ్యవధానంగా ఒరిగిపోయినాయి. ఇప్పుడిప్పుడే మనస్సు కొంచెం శాంతిస్తున్నది. ఆసంగతులు మనం మనస్సువిప్పి మాట్లాడటానికి యిప్పుడు మీ కిష్టమేనా?”

రామారావు మనస్సు వక్క గంటేసినట్టయింది. “నాసంగతి నాకిష్టమా అని అడగాలా విశాలా?” అన్నాడు.

“మీకు నాయెడల సంపూర్ణానురాగం ఉందని దృష్టాంత మక్కరలేదు. ఆసంగతి నాకు నిశ్చయమే! నామనస్సులో తమరు తప్ప యితరపురుషబింబం లేదని

ముద్రుడుప్రమాణంగా మనవి చేస్తున్నా. మీకు నమ్మకమేనా?”

“ఆమాట నన్నడగాలా విశాలా?”

“నేను మిక్కిలి ధన్యము.”

“నేనుకూడా అట్లాగేఅనుకుంటున్నా.”

ఇద్దరిచేతులు ఆ ప్రయత్నంగా కలిశాయి. ఇదే వెండ్లి అయినతరువాత రెండో కరగ్రహణం. ఇద్దరూ స్పర్శముఖం అనుభవించినట్టు దృష్టాంతంగా యిద్దరికి రోమాంచం అయింది. ఇద్దరికి కొంతనేపటి దాకా నోట మాటరాలేదు. విశాల దోవలోకి వస్తున్నదని, తనఆశ ఫలించేదినం వచ్చిందని

రామారావు లోలోపల సంతోషిస్తున్నాడు. కొంత సేపటికి విశాల,

“మీ ఉత్తరములో రాసినట్లు యింకాకొన్నాళ్ల దాకా చెయ్యక చదువుకుంటే మీ చిత్తం మారి న్నావైన ఉన్న ప్రేమ కేమైనా భంగం కలగదుకదా?” అన్నది.

రామారావు నిర్ఘాంతపడిపోయినాడు. నోట మాట రాలేదు. ఆశాహర్ష్యం ఒక్కమారు గుభాలున కూలింది. అనేక ఆలోచనలు ఒకటితరువాత ఒకటిగా గిరగిరతిరుగుతున్నాయి. తుదకు “నీయిష్టం అట్లా ఉంటే నేను చేసే దేముంది?” అన్నాడు.

కొంచెము చీకటి వ్యాపించింది. బీబికి వచ్చిన వాళ్లంతా లేవడం మొదలుపెట్టారు. విశాలారామారావులుకూడా లేచి సాగారు. ఏమీ మాట్లాడకుండానే యిల్లు చేరారు. ఇద్దరిమనస్సులూ ఆందోళనతో నిండి పోయినాయి. భోజనం ముందరకూడా మాట్లాడలేదు. రామారావు చేయకడుక్కొని “విశాలా, బడలికగా ఉంది. నేనుపోయి విశ్రమిస్తాను” అన్నాడు. విశాల యేం మాట్లాడలేదు. ఇదంతా చూస్తూవున్న సుందరమ్మకు కొంచెము అనుమానమేళింది.

రామారావుకు నిద్ర రాలేదుకదా పైపెచ్చు మనస్సు ఆలోచనలతో నిండిపోయింది. “చదువుకున్నది చాలదా? అంతున్నదీ? వివాహానికి పరమావధి యేమిటో యింతచదువుకున్నా తెలియలేదే? కామాంకురం కాలేదా? విపరీతంగా ఉండే? లోకాన్ని చూచేనా గ్రహించలేకపోయిందే? వాళ్ల నాన్నగారి పవిత్రాభిప్రాయంకూడా యీమెకు నచ్చలేదే? నామాటే తోసి రాజన్నప్పడు యిక వాళ్లమ్మమాటంటే వింటుంది? మా అమ్మ చెప్పినట్టే అయిందే? పోనీ నాయెడల ప్రేమలేదా అంటే అట్లా అనటానికికూడా వీలులేదే! సాయంకాలమేగా ప్రమాణించేసింది! విశాల యెప్పటికీ ముఖస్మీతిమాట అడదు. పోనీ, నేను మరోవిధంగా ప్రవర్తిద్దామా అంటే నామనస్సంతా విశాలతోనే నిండి ఉండే? మరియొక స్త్రీని స్పృశింపజాలను! “నాతి

చరామి” అని బాసకూడా చేస్తినే! దానికి విపరీతంగా ప్రవర్తించి యిహపరాలకు దూరుణ్ణికానా? ఛీ నాతుచ్చు సుఖము!! ఇద్దరూ చెరోవేపుకు లాగితే సంసారం వీధు లోనే! కాబట్టి నా అభిప్రాయప్రకారం ఆమె చేయక పోతే ఆమెయిష్టప్రకారం చెయ్యటం నావిధి.” అనుకుంటూ యిద్దరి అభిప్రాయాల మంచిచెడ్డలను పరిక్ష చెయ్యటం ప్రారంభించాడు. “స్వసౌఖ్యం నా ఉద్దేశం. విద్యార్జనం ఆమె ఉద్దేశం. రెండిటిలో విద్యార్జనం పవిత్రతరం. కాబట్టి పవిత్రతరమైన విద్యార్జనంకోసం తుచ్చమైన నా స్వసౌఖ్యం వదలడం కర్తవ్యం.” అనుకుంటూ మంచంమీద వెల్లికలా పడుకుని ఆలోచిస్తూ వుండగా తలుపు తట్టినట్లైంది. రామారావు లేచి తలుపుదగ్గరికి వెళ్లి “విశాలా” అన్నాడు. “తలుపు తియ్యండి” అని వినపడ్డది. తలుపు తెరిచి విశాల లోపలికి వచ్చింది. రామారావు మంచంమీద కూర్చున్నతరువాత పక్కనున్న కుర్చీమీద తాను కూర్చున్నది. ఆమెముఖం చూస్తే ఆమెకుకూడా నిద్రరాలేదనీ, మనస్సు ఆందోళనతో నిండివుందనీ చెప్పక చెపుతూవున్నది.

“ఏం నిద్రరాలేదా విశాలా?”

“నాకుకూడా మనస్సు లేదనుకున్నారా?”

“మీ అమ్మ నిద్రపోయిందా?”

“ఆసంగతి మాచే యిట్లా వచ్చా. సాయం కాలము మీ మనస్సుకు కష్టంకలిగించానని తోచి క్షమా పణ చెప్పకుండామని మనస్సు తత్తరపడుతున్నది. నన్ను మీరు క్షమించానంటేనేగాని నామనస్సు కుదట పడదు.” అంటూ రామారావు రెండుకాళ్లను రెండు చేతులతో పట్టుకున్నది. రామారావు కరిగి నీరై పోయాడు. మరొకడైతే “అతివినయం” అనుకునేవాడే కాని రామారావు ఆమెహృదయం బాగా తెలిసినవాడు కాబట్టి ఆమెప్రవర్తనలో ఆయనకు ఆర్జవమే కనబడ్డది.

“నీ వేం తప్పచేశావని క్షమించడం విశాలా!

పిచ్చిదానా! లే” అంటూ విశాల లేవటానికి చేయూత

యిచ్చాడు. విశాల లేచి కూచుంది. ఇంకా మాట్లాడటానికి తగిన మనఃస్థైర్యం చిక్కలేదు.

“నాకూకూడా యిందాకటినుంచీ ఆందోళన గానే ఉంది. ఆలోచించగా తుదకు నా తుచ్చసుఖం కంటే నీ ఉద్దేశం పవిత్రమైందని నిశ్చయించా.” అన్నాడు రామారావు.

“నాకూకూడా సరీగా నా ఉద్దేశం అట్లాగే తోచింది”

“జ్ఞానసంసాదనం పవిత్రకార్యంగాని అందులో స్వార్థ మేముంది విశాలా?”

ఎప్పుడైతే తనతో ఆయన యేకీ భావం అవుతున్నట్టు కనపడుతున్నదో ఆమెకు కొంచెం ధైర్యం వచ్చింది. ఇదే సమయం తన అభీష్టం నెరవేర్చుకోటాని కని తోచింది. కాని ఆయన అభీష్టం బొత్తుగా తోనేసి తన అభీష్టం నెరవేర్చుకోటం సమంజసం కాదనుకున్నది. రెంటిని నెరవేర్చడం సాధ్యమైనంత వరకు మంచిదని ఆలోచించి,

“నేను మెడికల్ కాలేజీలో చేరుదామని ఉంది. మీ సహజాదార్యాన్ని కనిపెట్టజాలనంత మూర్ఖురాలను కాను. మీరు వద్దనరనీ, నా అభీష్టం నెరవేరుస్తారనీ నాకు తెలుసు. కాని మీ అభీష్టం బొత్తుగా నెరవేర్చకపోవడం తప్పని నా అంతరాత్మ చెప్పతున్నది. కాబట్టి.....”

“నా విషయమై నీ వెంతమాత్రం ఆదుర్దా పడవద్దు. పురుషుడు పశువు. నీ వేమిచేసినా నాకు సంతోష మేనని నాతోడుగా చెపుతున్నా.”

విశాలకు తన భర్తయొక్క ఆత్మపరీక్ష ఆశ్చర్యం కలిగింది. అట్టివాణ్ణి భర్తగా బడసినందులకు తన్నభినందించుకుంది. అట్టినిష్కలంక ప్రేమను తాను పరీక్షిస్తున్నందుకు తన్ను తాను నిందించుకున్నది. తన విద్యాభ్యాసంకూడా వదిలేదామా అన్నదాకాకూడా అభిప్రాయంపోయింది. కాని తనకు ఆర్థికస్వాతంత్ర్యము వస్తేనేగాని పురుషుడితో తనకు సామ్యం రాజాలదనే నమ్మకంచేత వదలేయ బుద్ధిపుట్టలేదు.

“నామనవికూడా కొంచెము చిత్తగించండి.”

“నీవు అంతగా చెపుతానంటే వినకపోవటం తప్ప. ఏదీ కానీ! చెప్ప.” అన్నాడు తుదకు.

“ఇక వారందినాలలో మెడికల్ కాలేజీ తెరుస్తారు. కాబట్టి యీవారం మీ యిష్టప్రకారం.....” విశాల తలవంచుకున్నది. ఈ మాటలు వినేటప్పుడు రామారావుమనస్సులో ఒకటివెంట వకటిగా రెండు ఊహలు తట్టాయి. ఆమె యిష్టముచొప్పుననే ఆమెతో సంసారసుఖ మనుభవించటానికి తానింకా యెన్ని సంవత్సరములు కనిపెట్టుకుండాలో మొదటిది. గయేండ్లు!! తన సౌఖ్యంకొరకు ఆమె యెంత బేలైనది రెండవది. తనయెడల ఆమెకున్న ప్రేమయెంతో ఆమె ఆత్మార్పణంవల్ల తెలిసింది. తన యాశ మిక్కిలి తుచ్చమైందని మరీధృఢమైంది అతని మనస్సులో. ఆయనయొక్క స్వార్థ త్యాగోద్దేశం గట్టిపడింది.

“విశాలా! అంతకక్కుర్తి అనవసరం. నన్నంత తుచ్చుణ్ణిగా తలచద్దు.” అంటూ వక్కమారు విశాల కుడిచేయి తీసుకుని దానిని తనపెదవులకు తాకించుకున్నాడు. విశాలకు పట్టరాని ఆనందం కలిగింది. కాని తన బేలతనానికి సిగ్గుపడ్డది. రామారావుకార్యదీక్షకు ఆశ్చర్యంపోయింది. పురుషహృదయంకంటే స్త్రీహృదయం మృదువైందని ఆమె కప్పుడు గోచరమైంది. కాని రామారావు చూపిన ఔదార్యానికి తాను చేయదలచుకున్న త్యాగము బహుస్వల్పమైందని కూడా తట్టింది. కొంతనేపు నిరుత్తరయై తలవంచుకుని కూచునే ఉంది. కొంతనేషటికి, “స్త్రీకి ఆర్థికస్వాతంత్ర్యం ఉంటేనే గాని భార్యాభర్తలు సమాన ప్రతిపత్తిగా ఉండజాలరని నేను మొదటనుంచీ అనుకునేదాన్ని.”

“ఎంతపిచ్చిదానివి విశాలా! ఇప్పుడైనా నీ అభిప్రాయం మారలేదా? నా యావదాస్తీ నీ యిష్టప్రకారం చేయనిచ్చి దరిద్రుణ్ణి కావటానికి సిద్ధంగా వున్నానే! తండ్రి 10,000 యిచ్చిన తరుణికి ఆర్థిక స్వాతంత్ర్యాని కేమిలోటు?”



“వక్కమారు విశాలకుడిచేయి తీసుకుని దానిని తన పెదవులకు తాకించుకున్నాడు.”

“మీ ఆస్తి నాది యెన్నటికన్నా అవుతుందా? అర్థాంగిగాగాక ఆటవస్తువుగా తలచబడుతుందనికూడా మా నాన్న యిచ్చింది నాచదువుకూ, తర్వాత ఆసుపత్రి పట్టుకోటానికీ సరిపోతుంది.” నే ననుకునేదాన్ని.”

“ప్రేమపూరితులగు భార్యభర్తలలో నీ నా భేద ముంటుందా విశాలా?” విశాల మాటాడలేదు, తుదకు కొంతనేపటికి,

“ఆర్థికస్వాతంత్ర్యములేని స్త్రీ పురుషుడికి బానిసై తన వ్యక్తిత్వాన్ని కొల్పోయి భర్తచేత

“పురుషు లంతనీచులా విశాలా?”

“తమరు నన్ను క్షమించాలె. పురుషులందరూ తమవంటివారే అయితే ప్రపంచం స్వర్గమే అనచ్చు!”

“స్త్రీ లంతా నీవంటివైతే తేకూడాను!”

ఈ మాట లన్నప్పుడు రామారావునేత్రాల్లో ఆరునానాతరాత్మ ప్రతిబింబిస్తావున్నది.

“మీ నిష్ఠలంకచిత్తవృత్తిని తలుచుకున్నప్పుడు మీ వంటి ఉత్తమునకు నేను తగనిదాననని నాకు తోస్తూవుంటుంది.” అంటూండగా విశాలరెండు నేత్రాల్లోనించి రెండు అశ్రుబిందువులు రాలాయి. తన మనస్సుకు కష్టం కలిగించానే అని విశాల యెంతబాధ పడుతున్నదో రామారావుకు గోచరమైంది.

“విశాలా, నీవు యెంతమాత్రం దుఃఖించవద్దు. నాస్వార్థపరత్వం జ్ఞాపకంవచ్చినప్పుడు నాకు చాలా సిగ్గుగా ఉంటుంది. సంసారసౌఖ్యం తుచ్ఛం. నీ వంటి దాని ప్రేమే చాలు.”

ఇద్దరికి పట్టరాని ఆనందం కలిగింది. నిరుత్తరులై అట్టే ఉండిపోయారు. తరువాత కొంతసేపటికి రామారావు,

“విశాలా, యిక వారందినాల్లో నేను యింటికి వెళ్లిపోదామని ఉంది.” అన్నాడు.

విశాలకు యెట్లాగైనా రామారావును తనవద్దనే ఉంచుకోవాలని ఉందికాని దోవతో చటంలేదు. రామారావుకుమాత్రం తా నిక్కడవుంటే మనస్సు చలించి ఆమెచదువు పాడుచేస్తుందేమో అని ఉంది ఓవైపున. మరోవైపున ఆమెను చూస్తూ మాట్లాడుతూనైనా యిక్కడ వుందామనికూడా ఉంది. ఇంతలో విశాల,

“మీరు వెళ్లటానికి మనసాప్పటంలేదు. మీరుంటేనేగాని నాచదువు సాగదు. చిత్తము శాంతంగా వుండదు. ఇంతేకాక యిద్దరం యిప్పుడు విడిగా చెరోచోట వుంటే లోకులు పలుగాకులు, అపవాదలు పుట్టిస్తారుకూడాను. కాబట్టి మీ రిక్కడేవుండడం ఉచితం. మనస్సును ఊరికే యేమివ్యావృత్తిలేకుండా ఉంచడం కష్టంకాబట్టి నాకు వక్క ఆలోచన తోస్తున్నది” అన్నది. ఆలోచించగా విశాలతర్కం రామారావుకు నచ్చింది. ఇక్కడే వుందామనుకుంటున్న రామారావుకు విశాలమాటలు శ్రోత్రపేయాలుగా ఉన్నాయి. “తప్పక నీయిష్టప్రకారం చేస్తా” అన్నాడు.

“మీరు లాకాలేజీలో చేరండి. యం. యల్., యెంప్రెంటిసుకలిసి అయిదేండ్లు అవుతుంది. ఇద్దరం గుంటూరులో ప్రాక్టీసుచేదాం.”

రామారావుకు విశాలఆలోచన మిక్కిలి సం తోషం కల్పించింది. సరేనన్నాడు. విశాల కార్యం సఫలమైందని సంతోషిస్తూ,

“తెల్లవారుజాము కావచ్చింది. ఇక మా అమ్మ లేస్తుంది” అంటూ లేచింది. రామారావు “ఇక అయిదేండ్లదాకా అడగను” అంటూ ఆమెను వక్కమారు కాగిలించి పెదవులు కలిపాడు. విశాలకూడా కండ్లు మూసుకుని ఆనందం అనుభవించినట్టే కనబడ్డది.

మరుదినము విశాల మెడికల్ కాలేజీలో చేరింది. రామారావు లాకాలేజీ తెరిచింతరువాత అందులో చేరాడు. సుందరమ్మకు మాత్రం యెంతమాత్రం మనస్సుకు బాగాలేదు.

“వెళ్లి అల్లుడు దొరికాడు: యెట్లా వప్పుకున్నాడో? నాకు మాత్రం యెంతమాత్రం నచ్చలేదు. వీళ్లు అయిదేళ్లు చదివి, ప్యాసై, ప్రాక్టీసుచేస్తూ; అప్పుడా సంసారం? అందాకా నేను బతుకుతానో, లేదో? మాకు నీళ్లుచల్లే గతి కనపడలేదు. సంగతులన్నీ చూస్తే యీసంసారం సానుకూలమాతుందని తోచదు. నేనూ పెద్దదానైనా. ఎప్పుడో, యేవేళో? ఇవాళ విశాలతో చెప్పిచూస్తా. వినకపోయిందా నేను తప్పక పెంచుకుంటా” అని గొణుగుకుంటూ కుంపటి రాజేస్తుండగా అప్పుడే కాలేజీనుంచి వచ్చి చెప్పలు విప్పుతున్న విశాలకు ఆఖరుమాట చెవినపడ్డది.

“అమ్మా, యేమిటే పెంపుడంటున్నావు?”

సుందరమ్మ తలయెత్తి చూశింది. మొదట తన మనస్సు బైటపడ్డదని తట్టిందిగాని తరువాత కుండ పగలగొట్టినట్టు నిజం మాట్లాడాలని తోచి,

“అమ్మయీ, నీకు తోచదు. ఒకరు చెబితే వినవు. ఇంకా యెన్నాళ్లు యీచదువు? మంచిపని కూడా ‘అతి’ అయితే దాన్నికూడా పిచ్చి అనే ఆం

టారు. నీవు నామాట విని చదువుకట్టిపెట్టు. ఇద్దరూ చక్కగా చదువుకున్నవాళ్లు. ఇక చదువు కట్టిపెట్టి సంసారంచెయ్యటం నామతం. “ఓం యేండ్లు వచ్చిం తరువాత చదువుకోక నోటమట్టిగొట్టుకోనా” అన్నట్టు రం యేండ్లు వచ్చింతర్వాత యింకా సంసారమెందుకు? నీవు గనక చదువు మానకపోతే నాయిష్టం వచ్చినట్టు నేచేస్తా.”

“ఎందుకమ్మా అంతకోపమూ, తొందరానూ? నా డాక్టరు పరిక్ష, నీ అల్లుడి యం. యల్. పరిక్ష వక్క మారు అయిపోతాయి. ఇద్దరం పోయి గుంటూరులో ప్రాక్టిసు చేస్తాము. మీ అల్లుడు సరే అన్నారు. నీకేమే అమ్మా?”

“నా కేమా? అవును. మీ నాన్న మీ కడుపు ఫలిస్తుందని, మా కిన్నినీళ్లు చల్లతారు అనేకదూ నీకు పెండ్లిచేసింది! విల్లువల్లనే ఆయన ఉద్దేశ్యం స్పష్ట మాతున్నది. ఆయన ఊపిరితోవుండగా మనముల నెత్త కుండానే పోయారు. నాగతికూడా అంతే పట్టించ దలచుకున్నావు నీవు. మాకు మొగపిల్లవాడు లేక పోయినా నీకడుపు ఫలించి దౌహితుడు గతిఅవుతాడు గదా అనే ఆశ యీ నీచదువుతో అంతరించింది. నీ పుట్టినొంటిని నిలబెట్టే బాధ్యత నీది.”

“అయితే నన్ను యేంచెయ్యమంటే అది చేస్తాను.”

“యేమో? యేంచేస్తావో? నాకున్నవి ముప్పై ౫౦౦౦ రూపాయలు. దానికి పెంపు డెవరిస్తారు?” విశాల కొంచెం ఆలోచించి,

“అయితే అమ్మా! నాకు చదువుకు నెలకు ౫౦ చొప్పున ౫ యేండ్లకు మాడువేలు అవుతాయి. “నందో రాజా భవిష్యతి” తర్వాత చూదాం, మిగిలిన ౩ వేలు నీకిచ్చేస్తాను. నీవు దత్తుచేసుకో. నాకుకూడా పుట్టిల్లని, తమ్ముడని ముచ్చట తీరుతుంది.”

సుందరమ్మముఖం వికసించింది. “వీళ్లమీద ఆధారపడేకంటే యిది బాగా ఉన్నట్టు తోచింది. వీళ్లకి పిల్లలు పుట్టే మరీ మంచిది. రెండు కుటుంబాలు

నిలుస్తాయి. విశాల పింతండిదగ్గర పిల్లవాడుకూడా వున్నాడు. అట్టే కలవాళ్లుకారుకాబట్టి గంటేస్తూ యిస్తారు. కాబట్టి గట్టిచేసుకుంటే మంచిది. ఒకవేళ విశాలహృదయం మారుతుందేమో?” రామారావును పిలిచి ఆరోజునే మరిదికి ఉత్తరం రాయించింది. వాళ్లు సరేనన్నారు. ఒకమాసంగోజుల్లో అంతా సంపూర్ణి అయింది. విశాలదగ్గరివి ౩౦౦౦, సుందరమ్మదగ్గరివాళ్లలో 3౦౦౦, మొత్తం ౬౦,౦౦౦ లు పిల్లవాడిపేర బ్యాంకులో వాడిమైనార్టీ వెళ్లింతర్వాత వాడికిచ్చేటట్టువేశారు. ముసలమ్మ తన స్వంతానికి ౨౦౦౦ అట్టిపెట్టుకుంది. పిల్లవాడికి పదోయేడు. మంచి రూపసికూడాను. బుద్ధి మంతుడు. వాడ్ని కూడా మైలాపూరులో స్కూలులో వేశారు. వాడికి విఠల్ అని నూతనమైన పేరుంచారు. అంతా అనుమలంగానే వెళ్లిపోయింది. రామారావుకు ఈ సంగతంతా చూడగా భార్యమీద ఆదరం వచ్చింది. ఆమె సాక్షాత్తు దేవతగా కనపడుతున్నది.

దత్తతైంతర్వాత విశాలప్రోత్సాహంచేత యీ కుటుంబం వెనకటియిల్లు వదిలి యింకొక చిన్నయింట్లో ప్రవేశించారు. విశాలలోకూడా అనేకమార్పులు కలి గాయి. సబ్బుబిళ్లలు, సెంట్లు మానేసింది. రిక్నామానేసి ట్రాంమీది వెళ్లడం మొదలుపెట్టింది. మొత్తంమీద జీవనంలో నిరాడంబరత్వం వచ్చింది. కొన్నాళ్లకు గామారావు సంగతంతా గమనించి, ఒకరోజున

“విశాలా! మాట! ని న్నొకటి అడుగుతాను. కోపం రాదుకద!”

“మీమీదనే కోపంవస్తే యిక నాబ్రతు కెం దుకు?”

“నీలో మార్చేదో కనపడుతున్నదే! కారణం చెప్పు విశాలా?”

“మానాన్న హయాంలో యిష్టమొచ్చినట్టు ప్రవ ర్తించా. ఇప్పు డట్లా వుండటానికి వీలున్నదా? చెప్పండి.”

“విశాలా, నీవు నిర్దయురాలవు! నీకు సౌఖ్యం కూర్చలేని నాభాగ్య మెందుకు?”

“నా అభిప్రాయం మీకు తెలిసే మళ్ళీ యిట్లా అంటున్నారు.”

“విశాలా, మన ఉభయలలో యీ భేదం పెట్టుకోడం నాకు మిక్కిలి మనస్తాపం కలగజేస్తున్నది.”

“పూర్వకాలంలోకంటే పరిస్థితులు మారలేదండి మరి? స్త్రీ స్వాతంత్ర్యం అనేదానికి అర్థంలేదు కాకపోతే.”

“అయితే నాగనం నీవు ముట్టవన్నమాట.”

“మీకు కోపం యేమాత్రమొచ్చినా ప్రతివిషయంలోనూ మీకు లోబడ్డాననే తలచండి.” విశాల యీమాట అనేబప్పటికి రామారావు పెదవి కొరుక్కున్నాడు. విశాలపైన మరింత గౌరవం పెచ్చింది.

“అదిగాదు, విశాలా, నీకు అయ్యే అన్ని ఖర్చులు నన్ను పెట్టనియ్యడం నాకు సంతోషం కలగజేస్తుంది. తర్వాత నీయిష్టం.”

“ఏదోమాటన్నానుకాని అవసరమైతే మిమ్మల్ని అడక్కతప్పకుండా యేమిటి?”

“అంతేచాలు, సంతోషం. అవకాశ మిచ్చావు.”

“నావిగం, అమ్మ ఎగ యిస్తానన్నది. ఎగ లో సంతారం గడవాలి.”

“అయితే, విశాలా, నాకు రెండువరాలివ్వాలె.”

విశాలకు నవ్వుచ్చింది. “మీరు కోరడం, నేను కాదనడమూనా” అన్నది. “సంతారంలో నావిగం రూపాయలు చందావేసుకో. నేనుమాత్రం అప్పనంగా తినడం న్యాయమా? మనోటేమిటంటే! గుంటూరులో యిల్లు మీనాన్నదేకాబట్టి దాని అద్దె నీవు చదువుకు వినియోగించుకో. ఈ రెండు నీవు కాదనద్దు.”

విశాల మానంతో అంగీకరించింది. అప్పటినుంచి రామారావు గుంటూరులోని యింటిఅద్దె విశాలపేర బ్యాంకులో వెయ్యటం మొదలెట్టాడు. తన యావదాస్తికి గుమాస్తాల సేర్పరచి ఆదాయం తనకు పంపేటట్లు ఏర్పాటుచేశాడు. విఠల్ మాడా మంచి అను

వర్తనగా ఉన్నాడు. తెలివితేటలుగా చదువుతునే ఉన్నాడని కనుక్కుంటే తెలిశింది. సుందరమ్మకు కూడా పిల్లాడంటే ప్రేమగానే ఉంది. వాడికి మంచి శ్రద్ధ అంతా విశాలే చూస్తూండేది. సుందరమ్మకు కూతురికి బుద్ధివచ్చి కడుపు ఫలించలేదనే కించతప్ప యితరవిచారం లేకుండావున్నది.

ఇట్లా కొన్ని నెలలు గడిచింది. విశాల మెడికల్ కాలేజీలో చదువుతున్న ప్రాక్టికల్ క్లాసులకు జనరలాస్పత్రికి వెళ్లేది. ఒకనాడు జనరలాస్పత్రికి వెళ్ళినప్పుడు, ఒక బ్రాహ్మణవితంతువు వారందినాలకిందట ప్రసవంకావడానికి వచ్చినట్టు, ఆమె ఆదినం చనిపోయినట్టు, ఆమెకు షుమారు ౮ యేండ్ల కూతురున్నట్టు, ఆపిల్లను ‘మాపిల్ల’ని యెవ్వరు అడగడానికి రానట్టు, ఆపిల్ల మిక్కిలిగా యేడుస్తూవున్నట్టు విశాలకు తెలిసింది. ఎంతైనా ఆడప్రాణం కాబట్టి విశాలకు జాలిపుట్టి నూపరింటెం డెంటువద్దకు వెళ్ళి ఆపిల్లను తన కియ్యమని అడిగింది. ఆయన సరే అన్నాడు విశాల ఆదరణచూచి ఆపిల్ల విశాలను కాగలించుకొని వదలనేలేదు. విశాలకు కూడా ఆపిల్లవాలకం, బంగారుచాయ, మద్దులమాట గట్టే ముక్కు, విశాలమైన కండ్లు, గుండ్రని మొగము, మలిచినట్టున్న సర్వావయవాలు చూసినప్పుడు ఒకవిధమైన అనిర్వచనీయమైన ప్రేమ ఉదయించింది. వైపెచ్చు ఆపిల్లస్థితి ఆమెప్రేమకు దోహదమైంది. ౧౮డిసెంబరు ౧౯౨౯ లేది సాయంకాలము ఆపిల్లను తీసుకుని వస్తూ దోవలో షాపులో రెండురకాలు సిల్కు రెండుపరికిణీలు, ౨ చొక్కాలకు కొని యింటికివచ్చింది. రామారావు యింట్లో లేడు. సుందరమ్మ “ఈపిల్ల యెవరు” అని అడిగింది మొగం చిటిస్తూ. అది సాయంకాల మవుటచేత, గుళ్ళోకి వెళ్లేవేళవుటచేత, “ఒక బీదబ్రాహ్మణపిల్లలే ఆమ్మా!” అని విశాల అన్నప్పుడు సుందరమ్మ యిక లోతుకుడిగక తనదోవన తాను పోయింది. విశాల వెంటనే తన చేతిమిషన్ మొదల వక పరికిణీ, వకచొక్కా కుట్టి ఆపిల్లకి నీళ్లుపోసి వాటిని తోడిగింది. కాస్తనేపటికల్లా రామారావు వచ్చాడు. గది లోకి వెళ్లి చొక్కాలు విప్పతూవుండగానే విశాలవెళ్లి,

“ఇవ్వాలే నేనొకపనిచేశాను. మీరు క్షమించాతే నన్ను!” అన్నది.

“నీ వెన్నటికి తప్పపనిచెయ్యవని నాకు నమ్మకమే. కాబట్టి అడక్కముందే క్షమించాను. చెప్పేయేమిటో?”

జరిగినసంగతి చెప్పి దొడ్లొచ్చున్న పిల్లని తెచ్చిచూపింది. రామారావుకు కూడా ప్రథమదర్శనంతోనే ప్రేమ అంకురించింది. ఆయనకూడా యెత్తుకున్నాడు. కాస్తనేపటికి విఠల్ వచ్చాడు బళ్లోనుంచి.

“అక్కా! యీఅమ్మాయి యెవరు?” అన్నాడు.

“నీతో ఆడుకోటాని కెవ్వరూలేరని పిలిపించాను తమ్ముడూ” వాడికిపట్టరాని సంశోషం కలిగింది. అప్పటినుంచి వాళ్లిద్దరికీ జీవికాజీవి. కొంతనేపటికి సుందరమ్మ వచ్చింది. అంతావిన్నది. అయిప్టంగావున్నా బ్రాహ్మణపిల్లకదా అని మనస్సుకుదుర్చుకున్నది. సనాతనాచారానికి సూత్రం లేదుకామా?

ఈ పిల్ల వచ్చినప్పటినుంచి యింటికి వకవిధమైన కొత్తకళ వచ్చింది. విశాలారామారావులకుమధ్య యీపిల్ల ప్రేమస్థానంఅయింది. ఒకరిపై నొకరికి గల ప్రేమ పవిత్రతరం కావటం మొదలుపెట్టింది. ఇద్దరికీ కూడా యీపిల్లంటే పంచప్రాణాలు. దానికి “ఇందుముఖి” అని పేరెట్టుకున్నారు. “ఇందూ” అని పిలిచినప్పుడు ఆపిల్ల పలుకుతూంటే వచ్చే మధురస్వనము యిద్దరిమనస్సులను ఊచేసేది. విఠల్ పక్కనఉంటేనేగాని ఇందు అన్నం తినేదికాదు. ముసలమ్మకు యిదికూడా భగవద్విలాసమేనని క్రమక్రమంగా ఔదాసీన్యం పోయింది. విశాలాయిందు లొకగదిలోను, రామారావువిఠలు లొకగదిలోను పరుండేవాళ్లు. విశాలారామారావులు చేసుకున్న బాసకు

బద్దలై, యిందు యిద్దరినికట్టేకే శృంఖలకాగా విద్యాభ్యాసంచేస్తున్నారు. ఇద్దరుపిల్లలుండటంచేత వాళ్లకు కూట్లని, గౌనులని, ఆటవస్తువులని, పండగబహుమానాలని ఖర్చు కొంచెముహోచ్చింది. సంగతులు కనిపెట్టి రామారావు అత్తవారు బరువు అనుకోకుండా మాస్తుండేవాడు. విశాల తనభర్తకు ఖర్చుతగులుతున్నట్లు తెలిసి కూడా తాను కాదంటే ఆయన కేమికోపం వస్తుందో అని ఊరుకునేది.

సామాన్యంగా మెడికల్ కాలేజీలోని ఆడవిద్యార్థులు శీలంచెడకుండా బయటకురావటం అరుదు.



“అక్కా! యీఅమ్మాయి యెవరు?”

విశాల అట్లాగాక నిర్దుష్టంగా బయటికివచ్చింది. ఇద్దరికి చదువు అయింది. విశాల ఫస్టున ప్యాసెంది. ఒక మెడల్ కూడా వచ్చింది. రామారావుకూడా యెకాలో లై నాడు. విత్తల్ స్కూలు ఫైనల్ అయినాడు. అనుకున్నదంతా అనుకున్నట్టయింది. విశాల అద్దెబాపతు కూడిన ౨౦౦౦ పెట్టి ఆస్పత్రి సామానులు కొనటం మొదలు పెట్టింది. రామారావు గుంటూరు యింటికి కొన్ని మార్పులు చేయించటానికి వెళ్లాడు. ఇల్లు తయారైంది. ఉత్తరం రాశాడు. సంసారం కదల్చుకుని ౧౬-౨-౩౩ తేదీన గుంటూరులో యింట్లో ప్రవేశించారు. రెండు గేట్లలో ఒకదానిమీద “కే. విశాలాక్షమ్మ, యం. బి. బి. యస్. ఫిజిషియన్ అండ్ సర్జన్” అనిన్ని, రెండవదానిమీద “కే. రామారావు, బి. ఏ., యం. ఎల్. ఆడ్యోకేటు” అనిన్ని బల్బులు కట్టారు. ఏ నాడు యిద్దరు ప్రాక్టీసు మొదలెట్టారోకాని, రెండు గేట్ల వద్ద బండ్లు, మోటార్లు అవిచ్చిన్నంగా యెప్పుడు ఆగుతూండేవి. ఒక్క యేడాదిలో విశాల బ్యాంకులెక్క ౧౦,౦౦౦ దాకా పెరిగింది. రామారావుకూడా జూనియర్లలో లీడరు అనిపించుకుంటున్నాడు. విత్తల్ కూడా యింటర్మీడియేటు ప్యాసె బి. ఏ. లో చేరాడు. ఇందు ౧౫ యేండ్ల చిన్నదై మిసమిసలాడుతున్న యౌవనంతో వున్నది. ఇందూ విత్తలుల పరస్పర ప్రేమానుబంధము పెరుగుతూ పెనేసుకుపోతున్నది. విశాలారామారావులకు తీరుబడిలేదు. ఇద్దరికి పని యెక్కువైంది. స్వవిషయమే మరచారు. ఏకాంత విరామమోఉంటే ఇందుతో గడిపేవారు. ౨౪-౧౦-౩౫ వరకు యిట్లాగడిచిపోయింది. ఒక్క సుందరమృమాత్రం యెప్పుడన్నా “యెప్పుడు వీల్గి క సంసారం చెయ్యడం.” అనుకుంటూ పెదిమలు చప్పరిస్తూండేది. ఇందూవిత్తలులుమాత్రం “ఎప్పుడా” అనుకుంటున్నట్టు కనపడేవాళ్లు.

౨౪-౧౦-౩౫ తేదీన రామారావు కోర్టునుంచివచ్చి పడకేశాడు. విశాల యింటికి వచ్చేటప్పటికి ఇందు వాకిట్లోనే “బాబాయికి జ్వరంవచ్చింది “అనిచెప్పింది. వెంటనే విశాల కలవరపడుతున్న మనస్సుతో రామారావుగదిలోకి పోయింది. అప్పటికి అప్పుడే జ్వరము

తీవ్రంగా మెచ్చుగానే ఉంది. రామారావు కళ్లుమూసుకు నిద్రపోతున్నాడు. విశాల వల్లుపట్టుకు చూచింది. వేలిపోతున్నది. విశాల ధర్మామెటెరు తీస్తుండగా రామారావుకు మెతుకువ వచ్చింది. “వచ్చావు విశాలా! ఇక యెట్లాగయినా ఫరవాలేదు.” అన్నాడు. “ఇదేమిటి యిట్లా అంటున్నారు?” అనుకుంటూ విశాల టెంపరేచరు చూచింది. ౧౦౪.౮ డిగ్రీలుంది. ఆమెకు కాళ్లాడలేదు. రామారావు దాహంకొవాలన్నాడు. ఇచ్చింది. వెంటనే కారు వేసుకెళ్లి పావుగంటలో జిల్లాసర్జనును తీసుకొచ్చింది. ఇద్దరు పరీక్ష చేశారు. ఒక యింజక్షను యిచ్చారు రామారావుకు కొంచెము నిద్ర పట్టినట్టైంది. డాక్టరు వెళ్లాడు. విశాల విస్తరి యెంగిలి చేసి మల్లీ వచ్చి మంచం ప్రక్కనే కూర్చుంది. ఇందూ విత్తలులు చాలాదాకా మేలుకొని చెరోచోటాపడి నిద్రపోయినారు. ముసలమ్మ దేవుణ్ణి ప్రార్థిస్తూ సావిట్లో కూర్చున్నది. అప్పుడప్పుడు ఆమెకు బ్యాంకులో విశాల సంతానానికిచ్చిన రూపాయలుమాత్రం జ్ఞాపకమొస్తున్నాయి. రాత్రి గడిచింది. మూడుదినాలైనా జ్వరం నార్మలుకు రాలేదు. నాల్గోరోజున మల్లీ పరీక్ష చేసి “న్యూమోనియా” అని నిర్ధారణచేశారు. విశాలకు గుండెలలో రాయిపడ్డది. అనేక కేసులు యిటువంటివి చేశింది కాని స్వవిషయంలో మనస్థైర్యముండటం అరుదు. దైవానుగ్రహం బాగావుంటే తప్ప తనగతి యేముంది! పరిపరివిధాల బుద్ధి చలించింది. ౧౦ రోజున జీవిస్తాడో, లేదో అనే అధైర్యంతోచింది. ఆరోజు అమావాస్య. నాటువైద్యులొచ్చి రెండుదినాలు గడిస్తే పర్యాలేదన్నారు. ఆరాత్రి విశాల తెల్లవార్లు మంచందగ్గరనే కూర్చుని కోగికి పరిచర్య చేస్తున్నది. రామారావు యేమేమిటో తనలోతాను గొణుగుకుంటున్నాడు. ౪ గంటలైంది. విశాలకు కొంచెం కునుకుపట్టింది. నిద్రలో తన తండ్రి కనపడి తనపైన గ్రుడ్లురిమి “ఎంత బుద్ధిలేకుండా ప్రవర్తించావు విశాలా!!” అంటూవున్నట్టు కలగని ఉలికిపడి లేచింది. దేవుడు జ్ఞాపకంవచ్చాడు. తాను ఆర్థికస్వాతంత్ర్యమని రెండు

కుటుంబాలకు చేసిన అపకృతి మనస్సుకు తట్టింది. అందులో ఋషివంటి రామారావుకు జరిగిన అపకారము గోచరించింది. దుఃఖి మాపుకున్నా ఆగడంలేదు. కారిన నీళ్లకు అంతులేదు. మధ్యమధ్య రామారావు లేచినప్పుడల్లా కండ్లుతుడుచుకుంటూ కావలసిన పరిచర్య చేస్తూ

లులు బిక్కమొగాలతో గుసగుసలాడుకుంటున్నారు. జిల్లాసర్జనువచ్చి ప్రమాదావస్థ తప్పలేదని చెప్పాడు. విశాలకు అంత తెలివి యేమైందో! ఒకవిధమైన మాంద్యము పూనింది! నాటువైద్యుడొచ్చి నాడి చూశాడు. ఇంకా ధాతువు యధాస్థితికి రాలేదన్నాడు. సుంద



“దుఃఖి మాపుకున్నా ఆగడంలేదు. కారిననీళ్లకు అంతులేదు.”

వచ్చింది. తనను దూషించుకుంది. వైధవ్యం తల్చుకుంటే గుండెబద్దలవుతున్నది. ఆడదానికి యెన్నిఉంటే యేమి? భర్త లేకపోతే భగవంతుని ఉద్దేశ్యమునకు వ్యతిరేకంగా నడిచినట్టేనని నిశ్చయించుకుంది. తనకున్న ఆస్తి యెందుకు? చదువెందుకు? తన ఆర్థికస్వాతంత్ర్యేచ్ఛ తనను ముంచిందని అనుకుంది. రామారావులేని జీవితము తెరచాప తెగిన పడవ! జీవితములో యిక ఆదర్శమేముంది? జన్మ వ్యర్థము! వ్యర్థము! వ్యర్థము!

తెల్లవారింది. రామారావుకు కొంచెము నిద్ర పట్టినట్లున్నది. అందరు కాల్యకృత్యాలు తీర్చుకున్నారు. విశాల మల్లీ మంచంపక్కకు చేరింది. సుందరమ్మ వేణ్ణీళ్లుకాయటం మొదలైన పనుల్లో ఉంది. ఇందూవి

రమ్మవచ్చి తొంగిచూచి “అమ్మాయి, యెట్లా వున్నది?” అని చెల్లిగా అడిగినప్పుడు విశాలకు ఆమెమొగం చూడటానికి సిగ్గెయ్యటమేగాక, ఆమెతో యేం సమాధానం చెప్పలేక కన్నీళ్లుకారుస్తూ మొగం రెండు అరిచేతులతో కప్పకుంది. సుందరమ్మ మొగం చూస్తే కూతురితో “ఎందుకు గుఱిస్తావు. స్వయం కృతాపరాధమ”న్నట్టుంది. విశాల యెడల సానుభూతి చూపడానికి లోకాని కేంబట్టింది? పైగా లోకం యిష్టమొచ్చినట్టు అనుకుంటుంది. తను దానిని ఆపగలదా? తను లోకంగా ఉన్న ఆచారవ్యవహారాలకు లెక్క చేయనప్పుడు లోకం తనకు సానుభూతి చూపలేదని

అనుకోడం తప్ప. తనకు ఆర్థిక స్వాతంత్ర్యమునే అభిప్రాయంచేత వక్కగోగికైనా ఉదితంగా చికిత్సచేసిందా? తెలివిగల దనిపించుకున్నదిగాని దానదయాపరురా లనిపించుకోలేదే? బ్యాంకిపుస్తకం నిండింది. కాని ద్రవ్యము ఆమె కిప్పుడు ఎంతమాత్రం జ్ఞాపకానికి రావటంలేదు. ఎంతద్రవ్యమైనా రామారావు నష్టాన్ని భర్తీచేయగలదా? సంఘాన్ని ఉల్లంఘించటాకి ఇద్దరే సమర్థులు. మొదటివాడు సి తప్రజ్ఞుడు. రెండోవాడు పిచ్చివాడు. విశాల యీ రెండురకాలలోది కాదు. ఇట్టిసి తిలో సంఘము ఆమెను “విధవ” అన్నప్పుడు సంఘాన్ని లెక్కచెయ్యకుండా ఉండగలదా? అట్టిమనస్థిర్యంలేదు. పోనీ, మల్లి యెవరినైనా ప్రేమిద్దామా

అంటే రామారావుకు మనస్సు సంపూర్ణంగా అర్పించింది. మరియొకవ్యక్తికి అక్కడ చోటులేదు. కాబట్టి ఆ విధానం అసంభవం. ఇక ఆమెగతియేమిటి? సంగతులన్ని తల్చుకున్న కొద్దీ ఆమెగుండెలు పగిలిపోతున్నాయి. రామారావుస్థితిచూస్తే నిమిషనిమిషానికి అధోగతిగానే ఉందిగాన్ని యెట్టిధైర్యాని యివ్వటంలేదు. మహాసముద్రంలో తుపాను కొట్టుకునే పడవల్లే ఆమె మనస్సుకొట్టుకుంటున్నది. మాటిమాటికి విత్తలు, ఇందు, సుందరమ్మకూడా గదివాకిటిద్వారాకి వస్తూండడం విశాలమొగం చూచి వెళ్లిపోతూ ఉండడం. వాళ్లనుచూసేటప్పటికి విశాలకూ దుఃఖం యొక్కవకావటం.

ఇట్లాఉండగా రామారావు అకస్మాత్తుగా కళ్లుమూసుకునే "మామగారూ! నాతప్పు తుమించండి. విశాలపైన కోపపడకండి. పూర్తిగా ఆమెతప్పు కాదు. చూడు విశాలా! మామగారు తనఉద్దేశం నెరవేర్చలేదని మనసు కోప్పడుతున్నారు." అంటూ కేకవేశాడు. విశాల ఉలికిపడిలేచింది. రామారావుద్వారాకి వంగి మొగం

తుడిచి "పరుండండి" అని కొంచెము ఆహారం యిద్దామని చంచాతో పాలుతీసుకుని నోట్లో పోనేటప్పటికి తెరిచివున్న నోట్లోనుంచి చిలవలగుండా కారిపోయాయి. ఇదేమిటా అని ముక్కుద్వార వేలుపెట్టింది. శ్వాసలేదు. గుండెలద్వార చెయ్యి పెట్టింది. వెంటనే గది వదిలి తన గదిలోకి పోయి తలుపు బిగించుకుంది.

రెండునెలలకు విచారించగా యిందూవిత్తలులకు వివాహమైనట్లున్నూ, సుందరమ్మ కాశీవెళ్లినట్లున్నూ, విశాలతనయింటిని స్త్రీశిశువైద్యశాలగా మార్చి తనద్రవ్యమంతా దానికిచ్చివేసి తా నందు జీవితాంతమువరకు సేవచేయ నిశ్చయించినట్లున్నూ తెలిసింది. స్త్రీలు ప్రాచీనసంప్రదాయములను విడవకుండా విద్యను అభ్యసించాలని, ఆర్థిక స్వాతంత్ర్యము మొదలగు ఆధునికాభిప్రాయాన్ని పొరబాటని, సంతాననిరోధము మొదలైన నూత్రాలు అస్వాభావికాలేగాక మానవపతనానికి కారణములని అప్పుడప్పుడు ఉపన్యాసాలిస్తున్నట్లు కూడా వినవచ్చింది.

